

सच्चर समितीने केलेल्या शिफारशींची प्रभावी
अंमलबजावणी. विविध विभागामार्फत करण्यात
आलेल्या कार्यवाहीची माहिती त्या-त्या विभागाच्या
संकेतस्थळावर प्रसिध्द करणेबाबत.

महाराष्ट्र शासन

अल्पसंख्याक विभाग

शासन परिपत्रक क्रमांक: सच्चर- २०१२/प्र.क्र.४५/का.८

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

तारीख ०४ एप्रिल, २०१४

वाचा —

शासन निर्णय क्रमांक: अल्पसंख्यांक विकास विभाग, क्र.सच्चर-२०१२/प्र.क्र.४५/का.८,
दि.१९.०५.२०१२.

शासन परिपत्रक :-

न्या. राजेंद्र सच्चर समितीने मुस्लिम समाजाच्या सामाजिक, आर्थिक व शैक्षणिक स्थितीबाबतचा आपला अहवाल केंद्र शासनास सादर केला आहे. सदर अहवालात समितीने केलेल्या राज्य शासनाशी संबंधित शिफारशी विविध विभागांशी संबंधित आहेत. सदर शिफारशींवर विविध विभागांकडून कार्यवाही करण्यात येत आहे. तसेच संदर्भाधीन शासन निर्णयान्वये सच्चर समितीने केलेल्या राज्य शासनाशी संबंधित शिफारशींची प्रभावी अंमलबजावणी करण्यासाठी मा. मुख्य सचिव यांचे अध्यक्षतेखाली राज्यस्तरीय संनियंत्रण व आढावा समिती स्थापन करण्यात आली आहे.

२. न्या सच्चर समितीने केलेल्या शिफारशीं संबंधित विभागांना पाठविण्यात आल्या आहेत. तसेच मा. मुख्य सचिव यांच्या अध्यक्षतेखालील राज्यस्तरीय संनियंत्रण व आढावा समितीच्या बैठकीचे कार्यवृत्त संबंधित विभागास पाठविण्यात आले आहेत. याबरोबर केंद्र शासनामार्फत यासंदर्भाने प्राप्त सूचना/ निदेश/ पत्रव्यवहार विभागास प्राप्त होतात. याबाबत विभागाने केलेली कार्यवाही, याबाबतची माहिती संबंधित विभागांनी त्यांच्या संकेतस्थळावर (website) स्वतंत्र शिर्षकाखाली उपलब्ध करून वेळोवेळी ती अद्यावत करावी. याबाबत आपल्या अधिपत्याखालील सर्व कार्यालयांना सूचित करण्यात यावे.

३. याबाबत असेही नमूद करण्यात येते की, न्या. सच्चर समितीने केलेल्या शिफारशीस अनुसरून जनतेमार्फत बऱ्याचवेळा माहिती मागविण्यात येते, असे संदर्भ अल्पसंख्यांक विकास विभागास पाठविण्यात येतात. वास्तविक संबंधित अर्जदारास सच्चर समितीच्या ज्या शिफारशीच्या अनुषंगाने माहिती हवी आहे, ती शिफारस ज्या विभागाशी संबंधित आहे, त्या विभागाने अशा अर्जावर यथायोग्य कार्यवाही करावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२९१७५८१४५९१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर साळुंखे)

अवर सचिव, महाराष्ट्र शासन

प्रत,

१. मा. मुख्य सचिव, मंत्रालय, मुंबई

२. अपर मुख्य सचिव/प्रधान सचिव/सचिव, सर्व मंत्रालयीन विभाग, मंत्रालय, मुंबई.